

DEĊIŻJONI TAL-KUMITAT KONGUNT TAŻ-ŻEE Nru 103/2019**tal-11 ta' April 2019****li temenda l-Anness IX (Servizzi finanzjarji) tal-Ftehim ŻEE [2019/1233]**

IL-KUMITAT KONGUNT TAŻ-ŻEE,

Wara li kkunsidra l-Ftehim dwar iż-Żona Ekonomika Ewropea ("il-Ftehim ŻEE"), u b'mod partikolari l-Artikolu 98 tiegħu,

Billi:

- (1) Ir-Regolament Delegat tal-Kummissjoni (UE) 2019/565 tat-28 ta' Marzu 2019 li jemenda r-Regolament Delegat (UE) 2015/2205, ir-Regolament Delegat (UE) 2016/592 u r-Regolament Delegat (UE) 2016/1178 li jissupplimenta r-Regolament (UE) Nru 648/2012 tal-Parlament Ewropew u tal-Kunsill fir-rigward tad-data li fiha l-obbligu tal-ikklijar jidhol fis-seħh għal ċerti tipi ta' kuntratti ⁽¹⁾ jrid jiġi inkorporat fil-Ftehim ŻEE.
- (2) Għalhekk, l-Anness IX tal-Ftehim ŻEE jenhtieg li jiġi emendat skont dan,

ADOTTA DIN ID-DEĊIŻJONI:

Artikolu 1

L-inċiż li ġej jizdied fil-punti 31bcp (ir-Regolament Delegat tal-Kummissjoni (UE) 2015/2205), 31bcq (ir-Regolament Delegat tal-Kummissjoni (UE) 2016/592) u 31bcr (ir-Regolament Delegat tal-Kummissjoni (UE) 2016/1178) tal-Anness IX tal-Ftehim ŻEE:

— **32019 R 0565**: Ir-Regolament Delegat tal-Kummissjoni (UE) 2019/565 tat-28 ta' Marzu 2019 (ĠU L 99, 10.4.2019, p. 6)."

Artikolu 2

It-test tar-Regolament Delegat (UE) 2019/565 bil-lingwa Izlandiża u b'dik Norveġiża, li se jiġi ppubblikat fis-Suppliment taż-ŻEE ta' *Il-Ġurnal Uffiċjali tal-Unjoni Ewropea*, għandu jkun awtentiku.

Artikolu 3

Din id-Deciżjoni għandha tidhol fis-seħh fil-11 ta' April 2019, bil-kundizzjoni li jkunu saru n-notifiki kollha skont l-Artikolu 103(1) tal-Ftehim ŻEE (*).

Artikolu 4

Din id-Deciżjoni għandha tiġi ppubblikata fit-Taqsima taż-ŻEE ta' *Il-Ġurnal Uffiċjali tal-Unjoni Ewropea* u fis-Suppliment tiegħu dwar iż-ŻEE.

Magħmul fi Brussell, il-11 ta' April 2019.

Għall-Kumitat Kongunt taż-ŻEE

Il-President

Claude MAERTEN

⁽¹⁾ ĠU L 99, 10.4.2019, p. 6.

(*) Ma huwa indikat l-ebda rekwiżit kostituzzjonali.